

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....7:29
מוצט"ק.....9:01
סוף זמן ק"ש.....8:50
שיעורים כסדרן
בבלי.....עירובין נ'
ירושלמי.....גיטין ל"ז
תוספתא.....טהרות פרק ו'

שעה 2, גליון 31 (81)

פרשת אמור, י"ז איר, אבות פרק ד', שעת תשע"ג לפ"ק

שיחות מוהרא"ש

~ ל"ג בעומר ~

דער טאג ל"ג בעומר איז זייער א גרויסער טאג, עס ווערט אנגערופן די "יומא דהילולא" פון רבי שמעון בן יוחאי, דער טאג איז רבי שמעון'ס פערזענליכע שמחה, און דעמאלט'ס טיילט ער אויס טייערע מתנות פאר יעדן איינעם, אזוי ווי רייכע מחותנים פירן זיך צו טיילן ביי א שמחה טייערע מתנות, און אזוי טיילט רבי שמעון אויך.

און אפילו ווער עס איז נישט זוכה צו פארן אויף מירון צו זיין ביי רבי שמעון אין דעם טאג פון ל"ג בעומר, קען זיך אבער באהעפטן צום צדיק פון ווי ער איז, און דאס ווערט גערעכנט ממש אזוי ווי מען איז דארט, ווייל ווי דער מענטש טראכט דארט איז דער גאנצער מענטש.

און דערפאר איז דער טאג ל"ג בעומר זייער א גרויסער טאג, וואס מען קען דעמאלט'ס פועל'ן אלעס גוט'ס, מען זעצט זיך ארויף און מען בעהט זיך אויס ביים אייבערשטן וואס מען וויל, אין זכות פונעם בעל הילולא רבי שמעון בר יוחאי.

און ספעציעל ווען מען עפנט אויף א ספר הזהר און מען זיצט אויפ'ן ספר, און מען רעדט צום אייבערשטן, ווערט דאס גערעכנט אזוי ווי מען איז ביים ציון, אזוי ווי עס ווערט גערעכנט אין ספר "מאור עינים" (ישמח לב, מס' שבת) אז דער צדיק איז באהאלטן אין זיין ספר, און אזוי זאגט דער רבי (ליקוטי מוהר"ן חלק א' סימן קצ"ב) אז דער פנים, שכל און נשמה פונעם צדיק ליגט אין זיין ספר, און דערפאר ווען מען זיצט ביים ספר פונעם צדיק ווערט גערעכנט אזוי ווי מען איז ביי זיין ציון.

המשך בדף ב

פרשת השבוע

אמר אל הפהנים בני אהרן ואמרת אלהם, רש"י זאגט, אמר ואמרת, להזהיר גדולים על הקטנים.

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן רס"א) אז אפילו ווען א מענטש פאלט פון זיינע מדרגות איז עס אויך פונעם אייבערשטן, אז אזוי וועט דער מענטש זיך מוזן באנייען, אנהייבן פון פריש צו דינען דעם אייבערשטן.

און דערפאר אפילו ווען עס גייט גוט פארן מענטש, ער לערנט, ער דאווענט, און ער פילט א געשמאק און א חיות אין עבודת ה', דארף ער אבער געדענקען אז עס קען קומען א צייט וואס ער וועט נארנישט פילן עס וועט אים זיין אינגאנצן טונקל און אויסגעלאשן, ער וועט נישט פילן קיין שום חיות, אבער ער וועט זיך מוזן שטארקן און דערהאלטן, און אנהייבן פון פריש צו דינען דעם אייבערשטן, אזוי ווי ער האט נאך קיינמאל נישט געדינט דעם אייבערשטן.

דאס איז פשוט, אמור ואמרת, להזהיר גדולים על הקטנים, מען דארף ווארענען די גרויסע אויף די קליינע, דאס מיינט אז אין די צייט וואס עס גייט גוט פארן מענטש ער האט חיות, זאל ער זיך צוגריימן פאר די שווערע טעג, צו די צייטן וואס ער וועט זיין פיל מיט חלישות הדעת, און עס וועט אים זיין אינגאנצן טונקל, אז ער זאל זיך דעמאלט'ס אויך קענען דערהאלטן.

(זאת התורה אמור א')

איש איש פי יקלל אלקיו ונשא חמאו, לכאורה איז שווער וואס דער פסוק כאפט אן די לשון "אלקיו" - "זיין" באשעפער, און נישט דער געווענליכע לשון "אלקים" - דער באשעפער.

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן ל"ו) אז פונעם אייבערשטן קומט אראפ א פשוט'ע ליכטיגקייט, וואס קען ווערן אויסגעטייטשט צום גוט'ס, אדער צום שלעכט'ס.

אז דער מענטש גלייבט אינעם אייבערשטן, אז דער אייבערשטער מיינט שטענדיג זיין גוט'ס, דעמאלט'ס האט ער א געשמאקע גליקליכע לעבן, אויב אבער דער מענטש רעדט זיך איין אז דער אייבערשטער האט אים נישט ליב, און ער וויל זיך חס ושלום נוקם זיין אין אים, דעמאלט'ס האט

המשך בדף ב

שיחות מוהרא"ש

און אודאי ווער עס איז נא זוכה צו פארן אויף מירון צו זיין ממש ביים ציון איז נישט דא קיין גרעסערע זאך פון דעם, און אפילו א גאנץ יאר איז אויך זייער א גרויסע זאך צו גיין צו קבר פון א צדיק, און נאך מער ווען עס ביומא דהילולא פון דעם צדיק, און נאכדערצו ביי רבי שמעון אין מירון ל"ג בעומר, קען מען זיכער פועל'ן גרויסע ישועות און רפואות און אלעס גוט'ס.

א רהיג פלאץ אין ווינקל

אבער אפילו די וואס פארן קיין מירון אום ל"ג בעומר, דארפן וויסן אז רבי שמעון געפינט זיך נישט נאר אין די מערה, נאר ער איז אויך אין גאנצע געגנט ארום, אין די גאנצע בארג פון מירון, ווייל די גאנצע בארג האט די קדושה פון רבי שמעון, מען דארף זיך נישט מוסר נפש זיין זיך אריינצושטופן אין די מערה, נאר מען טרעפט זיך א רהיג פלאץ אין א ווינקל, און פון דארט איז מען זיך מקשר צו רבי שמעון, און מען בעהט זיך אויס ביים אייבערשטן אלעס וואס מען דארף, און די זכות פון רבי שמעון מיט אלע גרויסע צדיקים וואס ליגן דארט באהאלטן איז זיכער מגין אז מען זאל שטעל געהאלפן ווערן מיט וואס מען דארף. אן אינטערעסאנטע זאך זעהט מען ביי רבי שמעון אין מירון, עס קומען זיך צוזאם אלע נשמות ישראל פון קליין ביז גרויס, רבנים און אדמורי"ם, חסידים און מתנגדים, אשפנזים און ספרדים, אלע קומען צו רבי שמעון און געפינען זיך דאס פלאץ דארט, ווייל די גרויסע צדיקים האבן א שפראך צו א יעדן איד אן אויסנאם.

אין ספר בית אהרן פון דעם צדיק רבי אהרן קארלינער זי"ע שטייט א געוואלדיגע לשון, "אזוי ווי דער אייבערשטער איז פאר יעדן איינעם, אזוי איז רבי שמעון אויך פאר יעדן איינעם, און אפילו פאר נידריגע מענטשן", זעהט מען אז יעדער איד קען האבן חיות פון רבי שמעון בן יוחאי, און דערפאר פארן אזויפיל אידן צו זיין ציון, און פועל'ן אויס אלעס גוט'ס.

(שיחות מוהרא"ש חלק ט"ז ערך ל"ג בעומר)

שיסן מיט א פייל און בויגן

דער רבי זאגט (ספר המדות אות בנים סימן ס"ג) אז עס איז א סגולה פאר קינדער צו שיסן מיט א פייל און בויגן אום ל"ג בעומר, און דאס מיינט אז דאס איז א סגולה סיי צו האבן קינדער, און סיי צו האבן נחת פון די קינדער, און זיי אויפציען גרינגערהייט.

און אזוי פירן זיך אנשי שלומינו צו מקיים זיין וואס דער רבי זאגט, און שיסן מיט א פייל און בויגן אום ל"ג בעומר.

המשך בדף ג

פרישת השבוע

דער מענטש א שלעכט לעבן, און אלעס ווענדט זיך אין דעם מענטש אליינס.

דאס איז פשט אין פסוק, איש איש כי יקלל אלקיו ונשא חטאו, א מענטש שעלט נאר "זיין" באשעפער, דאס מיינט אז ער שעלט נאר ווייל ער רעדט זיך איין א באשעפער לויט ווי זיין מוח האט אויסגעמאכט, אבער באמת איז דער אייבערשטער א גוטער באשעפער וואס וויל אויף נאר העלפן שטענדיג.

(תוך הנחל, ליל שב"ק, תש"ס)

ואיש כי יתן מום בעמיתו באשר עשה לו, מוהרא"ש של"ט"א זאגט אז דער פסוק קומט אויף מרמו זיין דאס וואס דער רבי זאגט (ליקוטי מוה"ר חלק ב' סימן ק"ג) אז פאר עס קומט ארויס א גזר דין אויף א מענטש חס ושלום, פרעגט מען דעם מענטש אליינס צו ער איז מסכים צום דעם גזר דין וואס מען האט אויף אים גזר געווען.

אונדאי אויב וועט מען פרעגן דעם מענטש אליינס וועט ער נישט וועלן, און דערפאר פרעגט מען אויף א צווייטן: "געער האט געטוהן אזוי און אזוי, וואס האלסטו קומט זיך פאר אים?" און ווען דער מענטש פסק'נט אויפן צווייטן, פסק'נט ער פאר זיך אליינס.

דאס איז פשט אין פסוק, ואיש כי יתן מום בעמיתו, ווען א מענטש זאגט אויף א צווייטן אז ער האט א מום באשר עשה לו, אזוי ווי ער האט גע'פסק'נט אויפן צווייטן אזוי מום מען פאר אים.

דערפאר דארף א מענטש זיך זייער אפהיימן פון אפ'פסק'ענען א צווייטן ווייל מען כאפט נישט אז אין די זעלבע צייט פסק'נט מען זיך אליינס.

(זאת התורה אמור ח')

מוסדות "היכל הקודש" ברסלב - יבנאל עיר ברסלב

בנשיאות כ"ק מוהרא"ש שליט"א

פרייליכע מעלדונג!

פאר די וואס פארן אויף די מקומות הקדושים אין מירון צפת טבריה אין די יעצטיגע טעג אין צוגרייטונג צום יומא דהילולא פון התנא האלקי רבן שמעון בר יוחאי, ווי אויך במשך די יאר סיי ווען איר פארט אויף ארץ ישראל, אויב זוכט איר א היימישע פלאץ זיך אפצושטעלן, קומט אריבער אויף יבנאל, בלויז צוועלף מינוט צו פארן פון טבריה - ציון רבי מאיר בעל הנס.

- מנינים שחרים פון וותיקין ביז הצות (אויך עש"ק).
- מנינים מנחה ביז שפעט, מנינים מעריב ביז שפעט ביינאכט.
- מקואות טהרה.
- עסן בחנם, יעדע נאכט א ברייטע נאכטמאל אין בית התבשיל אהל אברהם.
- טעימה קלה, מזונות קאווע א.ד.ג. א גאנצן טאג.

הערליכע ניי געבויעטע דירות אויף די הערליכע רוהיגע יבנאל בערג, צו פארדינגען פאר גאר ביליגע פרייזן
עס איז דא א גרויסע אויסוואל פון דירות/צימערן, צו פארדינגען אויף טאג/וואך/שבתיים, ארוםגענומען מיט די ריינע לופט און די שענסטע פאנאראמע פון די יבנאל בערג
פאר מער אינפארמאציע, אדער צו דינגען א דירה
רופט אין צענטראלן אפיס אויף 011-972-4-6708356

שיחות מוהרא"ש

מוהרא"ש שליט"א איז דאס מסביר לויט די מעשה וואס דער מדרש דערציילט אז עס איז אמאל געקומען א פאר-פאלק צו רבי שמעון בר יוחאי אז זיי ווילן זיך גט'ן ווייל עס איז שוין דורך א לאנגע צייט פון זייער חתונה און זיי האבן נאכנישט זוכה געווען צו האבן קינדער.

האט זיי רבי שמעון געזאגט אז זיי קענען זיך גט'ן אבער אזוי ווי ביי זייער חתונה האבן זיי געמאכט א גרויסע סעודה, זאלן זיי יעצט אויך מאכן א גרויסע סעודה ביים זיך גט'ן.

זיי האבן אזוי געטוהן און זיי האבן געמאכט א גרויסע סעודה ביי זיי אינדערהיים, דער מאן האט זיך אנגעטרען מיט וויין ביי די סעודה, און נאך די סעודה האט ער געזאגט צו זיין ווייב שיכור'הייט: "ווען דו גייסט יעצט אהיים צו דיין טאטע'ס הויז קענסטו דיר אויסקלויבן סיי וועלכע גוטע זאך דו דארפט פון דא און עס מיטנעמען מיט דיר", און אזוי איז ער איינגעשלאפן שיכור'הייט.

ווען דער מאן איז שוין טיף געשלאפן, האט די פרוי געזאגט פאר אירע קנעכט אז זיי זאלן אויפהייבן דעם מאן מיט זיין בעט און אים אריבערטראגן צו איר טאטע'ס הויז. זיי האבן אזוי געטוהן, זיי האבן אים אריבער געטראגן צו איר טאטע'ס הויז מיט זיין בעט, ווען דער מאן האט זיך דערוועקט און ער האט געזעהן ווי ער געפינט זיך האט ער איר געפרעגט: "ווי געפינ איך זיך דא?" האט זי געענטפערט: "דו האסט מיר געזאגט אז איך קען נעמען סיי וועלכע גוטע זאך איך וויל פון דיין הויז, און עס אהיים טראגן צו מיין טאטע'ס הויז, און דערפאר האב איך דיר גענומען, דאס איז די זאך וואס איך האב געדארפט..."

זענען זיי צוריק געגאנגען צו רבי שמעון און אים דערציילט די מעשה און אים געפרעגט וואס זיי זאלן ווייטער טוהן, ווען ער האט געהערט די מעשה האט ער זיי געזאגט אז אויב אזוי אז איר האט זיך אזוי שטארק ליב, זאלט איר טאקע בלייבן אינאיינעם און איך וואונטש אייך אן אז איר זאלט געהאלפן ווערן מיט קינדער.

זעהט מען ווי רבי שמעון בר יוחאי האט געהאלפן אידן צו האבן קינדער, און דערפאר איז דער טאג ל"ג בעומר וואס דעמאלט'ס איז זיין יומא דהילולא, מסוגל פאר קינדער.

(שיחות מוהרא"ש חלק ה' ערך ל"ג בעומר)

די גרויסקייט פון לערנען תורה

דו קענסט זיך נישט פארשטעלן דעם גרויסן שמחה וואס דו געסט מיר מיט דעם וואס איך הער אז דו לערנסט זייער זייער פלייסיק, מען קען זיך נישט פארשטעלן וואס איז לימוד התורה, די חז"ל זאגן (ירושלמי ראש השנה פרק ד' הלכה ח') פון שקיבלתם עליכם עול תורה מעלה אני עליכם פאלו לא חטאתם מימכם; א מענטש וואס האט אזויפיל געזינדיגט וכו', אבער ער נעמט זיך אין די הענט און ער הייבט אן צו לערנען תורה, איז דער בורא פל עולמים אים מוחל אלסדינג, ביז ער רעכנט אים אזוי ווי ער האט קיינמאל נישט געזינדיגט.

בפרט ווען ער לערנט אסאך משניות, ווארום משנה איז אותיות נשמ"ה, אז מען לערנט אסאך משניות רייניגט עס די נשמה, און עס שטייט אין זוהר (בראשית מ"ב) מאן דקאר ופני שית סדרי משנה, דא הוא מאן דידע לסדרא ולקשרא קשורא ויחודא דמאריה כדקא יאות, אלץ אינון דמקדשין שמא קדישא דמאריהון בכל יומא תדיר; ונורע עס לערנט און חז"ר ששה סדרי משנה, דער ווייסט וויאזוי מסדר זיין און מקשר זיין די ייחודים אין די עולמות העליונים, און מיט דעם וואס מען לערנט משניות איז מען מקדש דעם נאמען פון דעם בורא פל עולמים יעדן טאג אז וואויל איז דעם בחור וואס ער לערנט יעדן טאג זייער אסאך פרקים משניות, וואס דאס ברענגט אים נאנט צום בורא פל עולמים, און עס רייניגט אים פון אלדעם שלעכטס.

אויך דערנענטערט עס די גאולה אזוי ווי די חז"ל זאגן (ויקרא רבה פרשה ז' סימן ג') אין פל הגליות הללו מתפנסות אלא בזכות משניות; א בחור האט אסאך צייט, דערפער ענדערש ווי זיך ארוםצודרייען פיסט און ליידיג וכו', אדער סתם רעדן לשון הרע מיט לצנות אויף דעם אדער אויף יענעם וכו' וכו', איז בעסער צו זאגן אסאך משניות, און א בחור אז ער נעמט זיך אין די הענט אריין קען ער ענדיגן יעדע וואך ששה סדרי משנה, עס איז נישט קיין גונזא, "אז מען וויל קען מען" האט דער בעל שם טוב הקדוש זי"ע געזאגט, "וויל וועסטו קענען."

(אשר בנחל באידיש חלק ד' מכתב תע"ג)

א פרייליכע פנים

איך בעט דיך זאלסט זיין זייער פרייליך, כאטש דאס קומט דיר אן זייער שווער, ווארום די חז"ל זאגן (בבבא סב): אמר רבי תנחום אמר רבי חנילאי, כל אדם שאין לו אשה שרוי בלא שמחה, בלא ברכה, בלא טובה, וכו', פונדעסטוועגן אויב א בחור שטארקט זיך מיט שמחה דאס אליין דערנענטערט זיין ישועה, א בחור וואס איז א פרייליכער וכו', און נעמט יעדן איינעם אויף מיט א שמייכל, און ער איז א געדולדיגער, ער האט אן אנדערע סארט חן אויף זיך, און מענטשן האבן אים ליב, קיינער האט נישט ליב איינער וואס ער גייט ארום מיט א זייער פנים וכו', קיינער האט נישט ליב א מענטש וואס ער באקלאגט זיך שטענדיג וכו', קיינער האט נישט ליב איינער וואס ער האט נאר טענות אויף די גאנצע וועלט וכו'.

איבערדעם נעם זיך אין די הענט אריין, און זעה צו זיין נאר פרייליך און גיי ארום מיט א פרייליכן פנים, מיט א שמייכל, און נעם אויף יעדן איינעם בסכר פנים פות, וועסטו זעהן אז עס וועט נישט זיין לאנג דאס דו וועסט ווערן א חתן און חתונה האבן און האבן א גוט לעבן. די חז"ל דערציילן אונז (ברכות י"ו) דאס מען זאגט אויף רבן יוחנן בן זכאי שלא הקדימו אדם שלום מעולם ואפילו נכרי בשוק.

אז וואויל איז דעם מענטש וואס געוואוינט זיך צי, צו גיין אין דעם וועג שטענדיג מקדים זיין שלום דעם צווייטן מיט א שמייכל, דער איז זוכה צו זעהן דעם גן עדן אויף די וועלט, ווארום א פרייליכער מענטש קען מען זעהן זיין גן עדן אויף זיין פנים, ווי דער הייליגער רבי זאגט (ספר המדות אות צדיק חלק ב' סימן ה') כל אדם מצוייר בזיו פניו גן עדן שלו; און דאס איז ווען ער האט א פרייליך פנים שטענדיג, ווארום ביים בורא פל עולמים שטייט (דברי הנמים א' ט"ו) "עוז וחדנה במקומו" און דער הייליגער רבי זאגט (ליקוטי מוהר"ן חלק א' סימן קמ"א) אז א מענטש גייט מיט א פרייליך פנים קען מען זעהן אין זיין פנים דעם צדיק וואס ער איז מקורב צו אים, אז וואויל איז דעם וואס ער גייט שטענדיג מיט א לעכטיג פרייליך פנים, נאר מיט קוקן אויף אים מאכט ער פרייליך אנדערע.

(אשר בנחל באידיש חלק ד' מכתב תס"ז)

מילי דאָבות

פּערל ווערשטער אויף פּרקי אָבות

אז דער אייבערשטער וועט העלפן וועל איך טוהן...

איזהו עשיר השמח בחלקו

עשירות קען מען נאר האבן ווען מען איז א שמח בחלקו, ווען מען איז פרייליך מיט וואס מען האט, און ווי אזוי קען מען זיין פרייליך מיט וואס מיט האט? ווען מען ווייסט און מען געדענקט אז נאר דער אייבערשטער פירט די וועלט, נאר ער געבט דיר אלעס, און ער ווייסט וואס און וויפיל דו דארפסט האבן, און אויב דו דארפסט מער קענסטו אים בעטן. רבי נתן האט געזאגט: "די וועלט זאגט, 'אויב דו וועסט טוהן - וועט דער אייבערשטער העלפן', און איך זאג 'אויב דער אייבערשטער וועט העלפן - וועל איך קענען טוהן'" ווייל אפילו דער מענטש ארבעט טאקע פאר זיין געלט, דארף מען אבער געדענקן אז אלעס געבט נאר דער אייבערשטער.

(חסדי אבות פרק ד' משנה א')

צום סוף וועט זיין גוט

פל המקיים את התורה מעוני סופו לקימה מעושר

דאס גייט ארויף זיי ברוחניות און סיי בגשמיות, סיי ווען עס גייט שווער פארן מענטש בגשמיות, ער האט נישט קיין געלט, ער איז שולדיג חובות א.ד.ג. אבער אויף ברוחניות ווען א מענטש פילט ביי זיך אז ער איז זייער ווייט פונעם אייבערשטן, ער פילט אז ער איז ממש גארנישט ווערט, אויב ער וועט זיך אבער דעמאלט'ס שטארקן און נישט קוקן אויף די אלע בלבולים, נאר פרובירן צו טוהן ווי מער מצות ומעשים טובים וואס ער קען, וועט אים דער אייבערשטער צום סוף העלפן אז ער וועט זוכה זיין צו עשירות סיי ברוחניות און סיי בגשמיות.

און דער אמת איז אז אלע צדיקים האבן געהאט די נסיון, זיי האבן אויף געפיהלט אז זיי זענען גארנישט ווערט, און אז דער אייבערשטער דארף זיי נישט האבן, עס איז זיי געווען פיסערער פונעם טויט, אבער זיי האבן זיך דערהאלטן, און דערפאר האבן זיי נאכדעם זייער שטארק מצליח געווען ברוחניות ובגשמיות.

(חסדי אבות פרק ד' משנה י"א)

א רשע בין איך נישט...

אין בדינו לא משלוח הרשעים, ואף לא מיסורי צדיקים

פאר די רשעים גייט גוט אויף די וועלט, זיי באקומען אויף די וועלט זייער שר פאר די ביסל גוטע זאכן וואס זיי האבן געטוהן, כדי אויף יענע וועלט זאלן זיי באקומען זייער פארדינטע שטראף אויף זייערע גבירות.

ממילא ווען א מענטש זעהט אז ער גייט אים נישט אזוי גוט, איז דאס א חיזוק פארן מענטש אז א רשע איז ער נישט, ווייל אין בדינו לא משלוח הרשעים, עס גייט דיר נישט אזוי גוט ווי עס דארף גיין פאר א רשע, און מיט דעם קענסטו דיך מחזק זיין אז דו ביזט אויפ'ן גוטן וועג.

אבער פון די אנדערע זייט, ואף לא מיסורי צדיקים, דו האלט'ס נאכנישט ביי די שווערע יסורים וואס די צדיקים האבן, דו האסט נאך א שטיקל וועג אנצוקומען אהין, אבער אזויפיל קענסטו וויסן אז דו ביזט אויפ'ן גוטן וועג, און סוף פל סוף וועסטו אויף זיין א צדיק.

(חסדי אבות פרק ד' משנה י"ט)

נייעס אינערהאלב מוסדותינו הק'

התאחדות אברכים "היכל הקודש"

נייע רינגעלע אין די קייט פון מוסדותינו הק'

אין א פרישע אנוויקלונג אין אונזערע מוסדות האט זיך געעפנט די נייע התאחדות אברכים היכל הקודש, ווי אינגעלייט תלמידי הישיבה קומען זיך צוזאם און זענען זיך מחזק מיט די הייליגע לימודים פון רבין.

יעדע וואך קומט פאר א שיעור בהלכה והשקפה פאר די אינגעלייט זיך צו שטארקן און זיך מחזק זיין ווי אזוי צו לעבן א געשמאקע לעבן מיט די געוואלדיגע עצות פונעם רבין אזוי ווי מוהרא"ש לערנט אונז.

אין וויליאמסבורג איז שוין געווען עטליכע שיעורים די פארגאנגענע וואכן, און אין קרית יואל איז די וואך פארגעקומען די ערשטע שיעור ווי די אינגעלייט זענען זיך צוזאמגעקומען און געהערט די שיעורים וואס זענען מחי נפשות.

די נייע אונטערנעמונג איז גאר ווארים באגריסט געווארן דורך יעדן איינעם, זעענדיג אין דעם א געוואלדיגע תועלת צו שטעלן די אינגעלייט אויף די פיס, און ווי עס זאגן עדות די אלע צופרידענע באטייליגטע האבן זיי געהאט א געוואלדיגע קורת רוח דערפון.

דער אייבערשטער זאל העלפן אז דאס זאל ווייטער אנגיין מיט גרויס הצלחה, להגדיל תורה ולהאדירה.

חוק ונתחוק!

~ פרייליכע נייעס ~

אויב פארט איר קיין ארץ ישראל אויף ל"ג בעומר אדער סיי ווען דורכ'ן יאר, איר דארף זיך מער נישט זארגן, מיר וועלן אייך צושטעלן אלע אייערע געברויכן אויפ'ן שענסטן פארנעם און פאר גאר ביליגע פרייזן

דירות אין אלע געגענטער / היימישע געשמאקע עסן / סעלבאון רענטל (מיט 718 נומבער) / דרייווער צו אלע מקומות הקדושים און אטראקציע פלעצער / און נאך פיל מער

רופט אונז אן און איר זענט באזארגט מיט אלעס וואס איר דארפט, אז אייער נסיעה זאל געקרוינט ווערן מיט סוקסעס

ספעציעלע פרייזן פאר גרעסערע משפחות אדער גרופעס

347-636-6970

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א ליווי הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנים הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר החתן מאיר רייניץ נ"י וואס איז א חתן געווארן למזל טוב דער אייבערשטער זאל העלפן אז עס זאל זיין א קשר של קימא, דורות ישרים ומבורכים און א בנין עדי עד, אמן

סימן טוב ומזל טוב

מיר וואונטשן א הארציגע מזל טוב פאר החתן משה יחיאל פעלדמאן נ"י וואס איז א חתן געווארן למזל טוב דער אייבערשטער זאל העלפן אז עס זאל זיין א קשר של קימא, דורות ישרים ומבורכים און א בנין עדי עד, אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com